

आज मिति २०७६ फागुन १ गते विहीबार बिहान ८:३० बजे प्रमुख श्री सुनिल प्रजापतिज्यूको अध्यक्षतामा भक्तपुर नगरपालिका, नगर कार्यपालिकाको बैठक भनपा वडा नं. २ स्थित नयाँ भवन व्यासीमा निम्न उपस्थितिमा बसी निम्न विषयमा छलफल र निर्णय गरियो :

### उपस्थिति

१. प्रमुख श्री सुनिल प्रजापति
२. उप-प्रमुख श्री रजनी जोशी
३. वडाध्यक्ष श्री श्याम कृष्ण खत्री
४. वडाध्यक्ष श्री हरि प्रसाद बासुकला
५. वडाध्यक्ष श्री राज कृष्ण गोरा
६. वडाध्यक्ष श्री कुमार चवाल
७. वडाध्यक्ष श्री प्रेम गोपाल कर्माचार्य
८. वडाध्यक्ष श्री हरिराम सुवाल
९. वडाध्यक्ष श्री उकेश कवां
१०. वडाध्यक्ष श्री महेन्द्र खायमली
११. वडाध्यक्ष श्री रविन्द्र ज्याख्व
१२. वडाध्यक्ष श्री लक्ष्मी प्रसाद ह्यौमिखा
१३. नगर कार्यपालिका सदस्य श्री रोशन मैया सुवाल
१४. नगर कार्यपालिका सदस्य श्री छोरी मैया सुजखु (प्रजापति)
१५. नगर कार्यपालिका सदस्य श्री सुनिता प्रजापति (अवाल)
१६. नगर कार्यपालिका सदस्य श्री सरिना द्योला
१७. नगर कार्यपालिका सदस्य श्री कृष्ण लक्ष्मी दुवाल
१८. प्रमुख प्रशासकीय अधिकृत श्री इन्द्र प्रसाद बस्याल

### विषयहरू :

१. भक्तपुर औद्योगिक क्षेत्र स्थानान्तरण गर्ने सम्बन्धमा ।
२. आ.व. २०७३/०७४ र आ.व.२०७४/०७५ को बेरुजु सम्बन्धमा ।
३. भक्तपुर नगरपालिकाका साविक मापदण्ड अनुसार निर्माण भएका घर/भवन निर्माण सूचिकरण सम्बन्धी कार्यविधि - २०७६ सम्बन्धमा ।

### निर्णयहरू :

१. आर्थिक वर्ष २०७२/०७३ को नेपाल सरकारको बजेट मन्तव्यमा भक्तपुर औद्योगिक क्षेत्रलाई अन्य स्थानमा स्थानान्तरण गर्ने उल्लेख भएतापनि हालसम्म स्थानान्तरण नगरिएकोले भक्तपुर नगर कार्यपालिकाको मिति २०७६।८।३० गते बसेको बैठकले भक्तपुर नगरपालिका वडा नं. २ स्थित सो औद्योगिक क्षेत्रलाई तत्काल स्थानान्तरणको लागि पहल गरिदिनु हुन र उक्त जग्गा सरकारले अधिग्रहण गर्दा कूटीर व्यवसाय र हस्तकलामा आधारित क्षेत्र विकास गरिने उद्देश्य राखिएको हुंदा सो क्षेत्रको सम्पूर्ण जग्गा यस नगरपालिकालाई हक हस्तान्तरण गर्न आवश्यक व्यवस्थाको लागि पहल गरिदिनु हुन अनुरोध गर्ने निर्णय भएको र मिति २०७६।१०।२७ गते सोही सम्बन्धमा उक्त क्षेत्र वरपर बसोबास गर्ने यस नगरपालिकाका १७९ जना स्थानीय बासिन्दाहरूले भक्तपुर औद्योगिक क्षेत्रमा धुवां, धुलो र रसायन प्रदुषण हुने उद्योगहरू संचालन भई वातवरण प्रदुषण भएको र यसले स्थानीय नागरिकहरूको स्वास्थ्यमा प्रतिकूल असर परिरहेको र हाल सो क्षेत्र नगरको मध्य भागमा अवस्थित भएकोले सो क्षेत्रको प्रदुषणले सम्पूर्ण नगरवासीहरूको स्वास्थ्य तथा नगरको वातावरणमा समेत प्रतिकूल प्रभाव परेको भनी आवेदन प्राप्त भएको हुंदा उक्त भक्तपुर औद्योगिक क्षेत्र तत्काल स्थानान्तरण गर्न अति आवश्यक देखिएको हुंदा उक्त औद्योगिक क्षेत्र स्थानान्तरण गरी सो क्षेत्रको जग्गा भक्तपुर नगरपालिकाको नाममा हक हस्तान्तरण गरी लिनु पर्ने देखिएकोले भक्तपुर औद्योगिक क्षेत्र तत्काल स्थानान्तरण गर्न र उक्त क्षेत्रको जग्गा भक्तपुर नगरपालिकाको नाममा स्वामित्व हस्तान्तरण गरिलिन नेपाल सरकार, उद्योग वाणिज्य तथा आपूर्ति मन्त्रालय र अन्य सरोकारवाला निकायहरूमा अनुरोध गर्ने प्रस्ताव नगर सभामा पेश गर्ने निर्णय गरियो ।
२. आ.व. २०७३/०७४ र आ.व.२०७४/०७५ को महालेखा परीक्षकको कार्यालयबाट प्राप्त प्रतिवेदनमा उल्लेखित बेरुजु नियमित गर्न लेखा समितिबाट प्रस्तुत भएको देहाय बमोजिमको प्रस्ताव नगरसभामा पेश गर्ने निर्णय गरियो :

आर्थिक वर्ष २०७३।०७४ को बेरूजु फछ्यौट सम्बन्धी निर्णयहरू :

१. आ.व.२०७३।०७४ को महालेखा परीक्षकको कार्यालयको लेखा परीक्षण प्रतिवेदनको दफा नं. २ मा पुंजीगत प्रकृतिको कार्यमा मात्र खर्च गर्नुपर्नेमा चालु प्रकृतिको कार्यमा खर्च भएको नियमित गर्नुपर्ने भनी रू.१,०४,४१,९२६। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल, विश्लेषण, स्थलगत निरीक्षण तथा छानबिन गर्दा नियमानुसार पुंजीगत प्रकृतिको खर्च पुंजीगत खाताबाट खर्च लेख्नुपर्नेमा चालू खाताबाट खर्च लेखिएकोले शीर्षक मात्र फरक परेको र नगरपालिकालाई कुनै हानीनोक्सानी नभएको भनी नियमित गर्न सभा पेश भएको प्रस्तावमा छलफल गर्दा वास्तविक खर्च भएकोले सो बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।
२. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.३ मा बाटो सरसफाई कामदारलाई बोलपत्र माग गरी नियुक्त गर्नुपर्नेमा सफाई कर्मचारीसंग सिधै सम्झौता गरी काममा लगाए अनुसार खर्च लेखेकोमा नियमित गर्नुपर्ने भनी रू.१,४३,६२,९२९। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल, विश्लेषण, स्थलगत निरीक्षण तथा छानबिन गर्दा सफाई कार्यमा कुनै बाधा व्यवधान तथा रोकावत नआओस् र सरसफाई कार्य सुचारू रूपले संचालन होस् भन्ने उद्देश्यले नगरपालिकाका पहिलेका स्थायी कर्मचारीहरूलाई सफाई कार्यमा प्रतिस्पर्धा गराउन स्थायी, अस्थायी र करार समूहमा विभाजन गरी सफाई कार्य गर्ने व्यवस्था गरेको हो । पहिलेको स्थायी कर्मचारीहरूलाई करारनामा गराई करारमा काम गराइएको हुँदा सो समूहलाई प्रतिस्पर्धाबाट नियुक्ति गर्न कठिनाई भएको र स्थायी कर्मचारीहरूलाई दिने सेवा, सुविधाभन्दा कम सेवा, सुविधा उपलब्ध गराउँदै आएकोले न.पा.लाई थप व्ययभार नपरेको, कुनै हानि नोक्सानी नभएको साथै भनपाको सरसफाई कार्य नेपालकै सफल नमुना सरसफाई कार्य भएकोले कार्यपालिकाबाट निर्णय भै यस नगरसभामा पेश हुन आएको सो बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।
३. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.६ मा बाकोहो लोडर खरिदको लागि बोलपत्र प्रकाशन अनुरूप ३ थान बोलपत्र परेकोमा सबैभन्दा घटीवालाको बोलपत्र स्वीकृत गर्नुपर्नेमा दोस्रो घटी बोलपत्रवालासंग स्पेशिफिकेशन मेल खाएको भनि स्वीकृत गरेको तर पहिलो घटिवालाको बोलपत्र स्वीकृत नभएको कारण नखुलाएको (पहिलो घटीवाला बोलपत्र रू. ३४,६७,४७७।, दोस्रो घटीवाला बोलपत्र रू. ३८७५,०००) भनी रू.४,०७,५२३। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल, विश्लेषण तथा छानबिन गर्दा नगरपालिकाले माग गरिएको स्पेशिफिकेशनसंग पहिलो घटिवाला वी.एस.ट्रयाक्टर सप्लायर्स बुटवलको स्पेशिफिकेशन मेल नखाएको र दोस्रो घटिवाला सिमृद्धि अर्थ मुभर्सको बाको लोडर टेण्डर स्पेशिफिकेशन अनुसार मेल खाएको भनी मेकानिकल ईन्जिनियर रवि सुवालले मिति २०७३।५।१६ गते दिएको प्रतिवेदनको आधारमा न.पा.ले

पहिलो घटिवालालाई अस्वीकृत गरी दोश्रो बोलपत्रदातासंग खरिद गरिएको पाइएकोले नगरपालिकालाई कुनै हानी नोक्सानी नभएकोले सो बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

४. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.८ मा लागत अनुमान स्वीकृत वेगर बा.१ क ३५७६ “कोमात्सु WB98A बाकोहो लोडर” मर्मत गरेको तर मर्मत पश्चात लोडरले काम नगरेकोमा ठेकेदारलाई रकम भुक्तानी दिएको भनी रू.३२,७९,७१२। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल, विश्लेषण तथा छानबिन गर्दा लागत अनुमान स्वीकृत वेगर बा.१ क ३५७६ “कोमात्सु WB98A बाकोहो लोडर” मर्मत भएको तर मर्मत भएपछि पनि पूर्ण क्षमतामा संचालन नआएकोमा सो मर्मत बापतको भुक्तानी नदिएको र मर्मत गर्नुपर्ने विषयको ल.ई. गरी दोश्रो पटक मर्मत गर्दा ल.ई स्वीकृत भई मर्मत गरेको प्रमाण पेश भएकोले पहिलो पटकको मर्मतको भुक्तानी नभई दोश्रो पटक मर्मत हुँदा पहिलो र दोश्रो दुवैको मर्मत बापतको खर्च भुक्तानी दिएको हुँदा सो बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

५. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.१३ मा हनुमन्ते खोला सफाई सेवाको लागि सुरु बोलपत्रमा कुनैपनि बोलपत्र नपरेकोमा पुनः बोलपत्र गर्नुपर्नेमा दररेट परिवर्तन गरी गोतमा देवी सप्लायर्सलाई कायदेशि दिएको भनी रू.६७,०४,३०६। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल, विश्लेषण, स्थलगत निरीक्षण गर्दा नगरपालिकाले हनुमन्ते खोला सरसफाई कार्यका लागि १११३६.३१ घनमिटर माटो निकाल्न प्रति घनमिटर रू.३६३६४ का दरले रू.४०,५०,००९।४५ लगत इस्टिमेट स्वीकृत भएकोमा सो आ.व २०७३।०७४ को जिल्ला दररेट मानिसले खन्ने प्रति घनमिटर रू.४५७६४ भएको र स्वीकृत Norms प्रति घनमिटर रू.३६३६४ मा पनि १३ प्रतिशत भ्याट छुट भएकोले सो दररेटमा भ्याट जोड्दा रू.४१०।९१ हुनुपर्नेमा सो छुट भएको देखिएको छ । सो कार्य सम्पन्न गर्ने सिलसिलामा १११३६।३१ घनमिटर माटो निकाल्न ल.ई रू.४०,५०,००९।४५ स्वीकृत गरी २०७३।७।२७ मा बोलपत्र आह्वान गरिएकोमा कुनै पनि बोलपत्र नपरेको २०७३।८।३० मा कारण उल्लेख गरी एक्साभेटरबाट माटो निकाल्न प्रतिघण्टा रू.४०००। र ट्रिपर प्रतिघण्टा रू.१५००। का दरले बोलपत्र स्वीकृत गरी कार्य अगाडि बढाइएको हो । मिति २०७३।९।३ मा सिलबन्दी दरभाउपत्रको सूचना ७ दिनको म्याद राखी प्रकाशित गरेको सम्बन्धमा हनुमानघाटमा माधव नारायण धार्मिक मेला लाग्ने र वर्षाको समय पनि नजिकिँदै गएकोले छिटो भन्दा छिटो खोला सफाई कार्य सम्पन्न गर्नुपर्ने अन्यथा समयमै खोला सरसफाई गरी माटो निकाल्न नसकेमा वर्षाको समय खोलामा पानीको प्रवाह माथि आई खोला नजिकका घाट तथा बस्तीमा पानी छिरी डुवानको समस्या आउने भएकोले ७ दिने सूचना प्रकाशित गरेको हो । सो सूचना अनुसार पर्न आएका ४ वटा सिलबन्दी दरभाउपत्र मध्ये सबैभन्दा घटीवाला श्री गोल्मादेवी सप्लायर्सको एक्साभेटर प्रतिघण्टा रू.४०००। र ट्रिपर डुवानी प्रतिघण्टा रू.१५००। स्वीकृत गरी कायदेशि

दिएको हो । सो बोलपत्रदातालाई १६,९८८।४१ घनमिटर माटो निकाले एक्साभेटर र ट्रिपरको प्रतिघण्टा माथि उल्लेखित दररेट प्रयोग गरी रू.६७,०४,३०६। भुक्तानी दिएको हो ।

भुक्तानी भएको रकम शुरू लगत इस्टिमेटको दररेट भित्र परेको छ वा छैन भनि हिसाब निकाली हेर्दा तपसिल अनुसार देखियो ।

प्रति घनमिटर भ्याटसहित जम्मा भुक्तानी/निकालेको माटो प्रति घनमिटर

.६७,०४,३०६। /१६,९८८।४१

.रू.३९४।(भ्याट सहित), ३४८।(भ्याट बाहेक)

रू.३६३।८४ भन्दा वास्तविक खर्च रू.३४८। भ्याटबाहेक प्रति घनमिटर घटी भएकोले आर्थिक व्ययभार नबढेको व्यहोरा अनुरोध भएकोले सो बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

६. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं. १४ मा नगरपालिकाअन्तर्गत संचालित देकोमिवाइतापाके आवास योजनाको लागि निकास गरिएको रकमको खर्च प्रगति र लेखा परिक्षण प्रतिवेदन पेश गर्नुपर्ने भनी रू. १०,२२,०१,८२८।८ बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल गर्दा देकोमिवाइतापाके आवास योजनाको खर्चको प्रगतिको प्रमाण तथा लेखा परिक्षण प्रतिवेदन पेश भईसकेको हुँदा सो बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

७. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं. १५ मा लिवाली जग्गा एकीकरण आयोजनाको विभिन्न प्लट जग्गा बिक्री गर्दा पुनः मूल्याङ्कन गरी बिक्री गर्नुपर्नेमा आ.व.२०६६।०६७ को प्रस्तावित रकममा बिक्री गरेको भनी रू.४२३,०१२। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल गर्दा आ.व २०६६।६७ पछि जग्गाको मूल्य निर्धारण नभएकोले सोही निर्णय अनुसार जग्गा बिक्री गरी आमदानी बाँधिएको र लेखापरिक्षण प्रतिवेदनमा पुनःमूल्याङ्कन गर्नुपर्ने सुझाव अनुसार २०७३।७४ पछिका आ.व.हरूका लागि पुनःमूल्याङ्कन गरी नयाँ दररेट निर्धारण गरेको व्यहोरा अनुरोध गर्दै सो बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

८. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.२३ मा कर्मचारी कल्याण कोष अन्तर्गतको रकम (क) वर्गको बैंक खातामा राख्नुपर्नेमा भक्तपुर श्रमिक बचत तथा ऋण सहकारी संस्थाको नाममा राखेको भनी रू.१००,००,०००। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल गर्दा भक्तपुर श्रमिक बचत तथा ऋण सहकारी संस्था भक्तपुर नगरपालिकाका कर्मचारीहरूको मात्र सहकारी संस्था भएको र कर्मचारी कल्याण कोष पनि भक्तपुर नगरपालिकाका कर्मचारीको आफ्नै कोष भएको हुँदा सोही संस्थाकै कर्मचारीहरूको हितमा प्रयोग भएको व्यहोरा उल्लेख भएको र (क) वर्गको बैंक

नेपाल बैंक लिमिटेडमा सो कोषको रकम जम्मा गर्दा ९.२५% ब्याज प्राप्त हुने र सहकारी संस्थामा रकम जम्मा गर्दा १२% ब्याज प्राप्त हुने भएकोले कर्मचारी कल्याण कोषको लागि २.७५% बढि फाइदा भएको हुँदा सो दफाको बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

९. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.२४ मा परामर्श सेवा खरिद गर्दा सम्झौता अनुरूप खरिद गर्नुपर्नेमा सम्झौता वेगर खरिद गरेको भनी रु.३,६०,०००। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल गर्दा स्थानीय स्वायत्त शासन ऐन २०५५ तथा नियमावली २०५६ अनुसार स्थानिय निकायमा आवश्यक सल्लाहकार नियुक्ति गर्न सक्ने व्यवस्था भएअनुरूप दुईजना कानुनी सल्लाहकारहरूको पारिश्रमिक भुक्तानी गरिएको, हाल दुईजनामध्ये एकजनासँग मात्र करारनामा गरी कार्य गर्दै आएको हुँदा सो दफाको बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

१०. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.२५ मा कर्मचारी कल्याण कोषबाट अवकाश सुविधा वितरण गर्नुपर्नेमा तलब शीर्षकबाट खर्च लेखेको भनी रु.३,२७,९२२। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल तथा विश्लेषण गर्दा सफाइ कर्मचारीहरू अवकाश हुँदा दिइने सहूलियत तथा सुविधा रकम बजेट तर्जुमा गर्दा सफाइ कर्मचारीको तलब शीर्षकमा रकम व्यवस्था गरिएको हुँदा तलब शीर्षकबाट सो रकम भुक्तानी भएको व्यहोरा अनुरोध भएको र यसमा सम्बन्धित शीर्षकबाट खर्च नभई अन्य शीर्षकबाट खर्च भुक्तानी मात्र भएको तर नगरपालिकालाई कुनै हानि नोक्सानी नभएको र आगामी पछिल्ला आ.व.देखि सम्बन्धित शीर्षकबाट खर्च लेखिसकेको हुँदा सो दफाको बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

११. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.२६ मा नगरपालिकाले बोलपत्र स्वीकृत गरी सम्झौता भएको तर ढिला सामान आपूर्तिबापत ०.०५% का दरले जरिवाना गर्नुपर्ने र सोको जरिवाना नदेखाएकोले असुलउपर गर्नुपर्ने भनी रु.५५,१४६। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी अध्ययन र छलफल गर्दा जरिवाना रकम केपी हिमाल इन्टरप्राइजेजले २०७४।११।११ गते भक्तपुर नगरपालिकाको खातामा रु.५५,१४६। रकम जम्मा गरेको बैंक भौचरको प्रमाण पेश भइसकेको हुँदा सो दफाको बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

१४. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.२८ मा निर्वाचन कार्यक्रमको खर्च रकम निर्वाचन कार्यालयबाट गर्नुपर्नेमा नगरपालिकाबाट नै गरेको भनी

रु.२२,२२५। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी बृहत अध्ययन, छलफल तथा विश्लेषण गर्दा नगरवासीहरूलाई सुसूचित गर्ने जिम्मेवारी नगरपालिकाको भएको हुँदा मतगणनाको परिणाम घोषणा गरेबापत भएको खर्च न.पाले व्यहोरेकोमा सम्बन्धित बजेट शीर्षकबाट खर्च लेख्नुपर्नेमा सो अनुसार नभई अन्य शीर्षकबाट खर्च भुक्तानी भएको व्यहोरा अनुरोध भएको र यसले नगरपालिकालाई कुनै हानी नोक्सानी नभएको हुँदा सो दफाको बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

१५. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं. २९ मा सूचिकृत विक्रेताबाट सामान खरिद गर्नुपर्नेमा सूचिकृत दर्तावाला समेत नभएको न्यू सिन्धु इन्टरप्राइजेससंग सामान खरिद गरेको भनी रु.२७९,७२९। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल गर्दा सूचिकृत आपूर्तिकर्तासंग सामान माग गर्दा सामान नभएको जानकारी आएको हुँदा सूचिमा समावेश नभएका आपूर्तिकर्तासंग खरिद गर्नुपर्ने व्यहोरा अनुरोध छ । यसले नगरपालिकालाई हानि नोक्सानी नभएको, सामान्य कानुनी प्रकृया मात्र पूरा नभएको र आगामी वर्षदेखि सूचिकृत भएका आपूर्तिकर्तासंग मात्र खरिद गर्ने प्रतिबद्धता व्यक्त गर्दै सो दफाको बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

१६. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.३२ मा करारमा कार्यरत कर्मचारीलाई परामर्श सेवा शीर्षकमा बजेट खर्च गर्नुपर्नेमा तलब शीर्षकबाट खर्च लेखेको भनी रु.८३,२२,४०८।५ बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी बृहत अध्ययन, छलफल र विश्लेषण गर्दा यस न.पा.ले बजेट तर्जुमा गर्दा करारमा कार्यरत कामदारहरूको पारिश्रमिक तलब शीर्षकअन्तर्गत व्यवस्था गरिएको हुदा तलब शीर्षकबाटै खर्च लेखिएको व्यहोरा अनुरोध भएको, यसले नगरपालिकालाई हानि नोक्सानी नभएको र शीर्षक मात्र नमिलेको र आगामी आ.व.देखि करारमा कार्यरत कामदारहरूको पारिश्रमिक परामर्श सेवामा बजेट व्यवस्था गरी खर्च लेख्ने प्रतिबद्धता जनाउँदै सो दफाको बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

१७. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.३३ मा न.पाले मर्मत कोषबाट मर्मत कार्यको लागि भनी लागत अनुमान तयार नै नगरी विविध सामग्री खरिद गरेकोले कुन काममा खर्च भएको हो भनी एकिन नभएको भनी रु.२९,९५,५५३। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी अध्ययन, छलफल तथा विश्लेषण गर्दा लगत ईस्टिमेट तयार गरी कार्यसम्पन्न प्रतिवेदन समेतको प्रमाण पेश भएको र यसले सामान्य प्रकृयागत त्रुटीमात्रै भएको तर नगरपालिकालाई कुनै आर्थिक हानि नोक्सानी नभएको र त्यस आ.व.पछिका आ.व.हरूमा सम्पूर्ण मर्मत कार्यहरूको ल.ई.तयार गरी मात्र

मर्मत कार्य भईरहेको हुँदा सो दफाको बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

१८. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.४१ मा रू. २०,०००। देखिको सामान खरिदमा भ्याटमा दर्ता भएका व्यवसायीसँग मात्र खरिद गर्नुपर्नेमा भ्याटमा दर्ता नभएकासँग खरिद गरेको भनी रू.५१३,८४४। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल, विश्लेषण तथा छानबिन गर्दा रू.२०,०००। देखिको सामान खरिदमा भ्याटमा दर्ता भएका व्यवसायीहरूसँग मात्र खरिद गर्नुपर्नेमा भ्याटमा दर्ता नभएकासँग खरिद गरेकोमा आगामी आ.व. देखि रू.२०,०००। देखिको खरिद भ्याटमा दर्ता भएका आपूर्तिकर्ताहरूसँग मात्र खरिद गरिसकेकोले एकपटकको लागि सो दफाको बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

१९. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.४२ मा कनै रकम भुक्तानी दिँदा रीत पुगे वा नपुगेको जाँच गरी भुक्तानी गर्नुपर्नेमा प्रमाण पेश नभएको अवस्थामा पनि भुक्तानी भएको भनी रू.४१२,१८६। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी अध्ययन तथा छलफल गर्दा केपी हिमाल इन्टरप्राइजेजबाट भ.न.पाको मासिक पत्रिका भक्तपुरको अग्रिम पृष्ठ मात्र छपाई गरेबापत भुक्तानी दिएकोमा छपाई कार्य दाखिला नगरिएको व्यहोरा अनुरोध भएकोले रू.२८,२५० बेरूजु, ६७ औं नगरपालिका दिवसको अवसरमा कासीलाल प्रजापतिलाई रू.२१,३००। भुक्तानी दिएकोमा उक्त पुस्तकको माग फारम, खरिद आदेश र जिन्सी दाखिला समेत भइसकेको हुँदा रू.२१,३०० बेरूजु, सफाइ कर्मचारी न्हुछेबहादुर बनमालालाई अवकाश रकम रू.३२७,९२२। भुक्तानी दिएकोमा बजेट तर्जुमा गर्दा अवकाशको रकम सफाइ कर्मचारीको तलब शीर्षकमा व्यवस्था गरिएको हुदा तलब शीर्षकबाट सो रकम भुक्तानी भएको व्यहोरा अनुरोध भएको साथै यसमा सम्बन्धित शीर्षकबाट खर्च नभई तलब शीर्षकबाट खर्च भुक्तानी मात्र भएको तर नगरपालिकालाई कुनै हानि नोक्सानी नभएको सो दफाको बेरूजु रू.३२७,९२२। दफा २५ मा समेत उल्लेख भइसकेकोले रू.३२७,९२२ बेरूजु, भ.न.पाको कर्मचारी इन्द्रमान ग्वाछा नगरपालिकाको सरसफाई क्षेत्रमा काम गर्ने कर्मचारी भएको र निज कर्मचारी कार्यालय समयमा आफ्नो जिम्मेवारी सरसफाई कार्य गर्दा गर्दै खुट्टामा सिसाको टुकाले काटी दुर्घटना हुँदा उपचारका लागि न.पाले गरेको भुक्तानी सेवा निवृत्त पश्चात कट्टी गर्ने अभिलेखमा चढाउनु नपर्ने गरी भुक्तानी दिइएकोले रू.२१,४०० बेरूजु, ड्राइभर मनोज छुकांलाई न.पाको पछाडिको पर्यटन सेवाको भवन भत्काउदा दुर्घटना भई सोको उपचार गर्न खर्च भुक्तानी गरेकोमा सम्बन्धित शीर्षकमा बजेट व्यवस्था नभएको हुदा तलब शीर्षकबाट खर्च लेखिएको व्यहोरा अनुरोध भएकोले रू.१३,३१४। बेरूजु गरी जम्मा रू.४१२,१८६। बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।



२०. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.४३ मा स्थानिय निकाय आर्थिक प्रशासन नियमावली २०६४ नियम ३४ अनुसार न.पाले आन्तरिक आयको २५% भन्दा बढी खर्च गर्न नपाइने व्यवस्था रहेकोमा सो भन्दा बढी खर्च भएको भनी रु.४६८,४२,४९८। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल गर्दा न.पाको सफाई कार्य, सफाई गाडीको मर्मत, इन्धन र मर्मत अन्तर्गत डकर्मी, सिकर्मी, नकर्मी र नीजहरूको ज्याला र सामान समेत प्रशासनिक खर्चबाट हुन गएकोले प्रशासनिक खर्च वृद्धि हुन गएकोमा आगामी आ.व.देखि उक्त खर्च शीर्षकहरू कार्यक्रम बनाई पूंजीगत खर्च शीर्षक लेखिने व्यहोरा अनुरोध भएकोले सो दफाको बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

२१. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.४४ मा समयमा विद्युत महशुल भुक्तानी गरी छुट लिन सक्ने व्यवस्था रहेकोमा ढिला भुक्तानी गरी जरिवाना तिरेको भनी रु.४०,४२४।०६ बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल तथा विश्लेषण गर्दा स्थानिय विकास मन्त्रालयबाट विभिन्न समयमा कार्यकारी अधिकृत नपठाएकोले बैंक खाता संचालन हुन नसकी विद्युत महशुल रकम समयमा भुक्तानी गर्न नसकेको तर पछिल्ला महिनाहरूमा विद्युत जरिवाना नतिरेकोले सो दफाको बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

२२. आ.व.२०७३।०७४ को महालेखा परिक्षकको कार्यालयको लेखापरिक्षण प्रतिवेदनको दफा नं.४५ मा समयमा पानी महशुल भुक्तानी गरी छुट लिन सक्ने व्यवस्था रहेकोमा ढिला भुक्तानी गरी थप दस्तुर तिरेको भनी रु.८,७५७।८५ बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल तथा विश्लेषण गर्दा स्थानिय विकास मन्त्रालयबाट विभिन्न समयमा कार्यकारी अधिकृत नपठाएकोले बैंक खाता संचालन हुन नसकी पानी महशुल रकम समयमा भुक्तानी गर्न नसकेको तर पछिल्ला महिनाहरूमा पानीको जरिवाना नतिरेकोले सो दफाको बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

आर्थिक वर्ष २०७४।०७५ को बेरूजु फछ्यौट सम्बन्धी निर्णयहरू :-

१. आ.व.२०७४।०७५ को महालेखा परिक्षकको कार्यालयको लेखापरिक्षण प्रतिवेदनको दफा नं. १० मा खर्च गर्दा बिल भर्पाई सहित लेखा राख्नुपर्नेमा बैठक भत्ता वितरण गरेको रकमको खर्च लेखेकोमा भर्पाई नभएको कारण उल्लेख गरी रु.९६,०००। बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल, विश्लेषण गर्दा न.पा.को कार्यालयको निर्णय अनुसार बैठक भत्ता वितरण गरेको र भत्ता वितरणको रकम बुझिलिएको

भर्पाई भएकोले सो बेरूजु फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

२. आ.व.२०७४।०७५ को महालेखा परिक्षकको कार्यालयको लेखापरिक्षण प्रतिवेदनको दफा नं.१६(४) मा कार्यालयले निर्माण व्यवसायीलाई रू.५१,९१,१०२।८१ (मु.अ.कर समेत) भुक्तानी दिएकोमा आन्तरिक राजश्व विभागको वेभसाइट अनुसार निज करदाता २०७३ आषाढ देखि Non-filer देखिएकोले आयकर तथा मु.अ.कर विवरण सम्बन्धित आन्तरिक राजश्व कार्यालयमा दाखिला गरेको नदेखिएकोले मु.अ.कर समायोजनको प्रमाण पेश गराउनुपर्ने भनी रू. रू.५९७,२०६।४४ बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल, विश्लेषण तथा छानबिन गर्दा प्रथम रनिङ्ग बिल, दोस्रो रनिङ्ग बिल, तेस्रो रनिङ्ग बिल, चौथो रनिङ्ग बिल भिडेको, तर पाचौँ रनिङ्ग बिलको भुक्तानी रकम रू.२३,०९,१३३।८२ हुनु पर्नेमा म.ले.प.को प्रतिवेदनमा गलत अंक रू.२४,४०,६७८।८१ उल्लेख भएकोले सो रकम सच्याउन अनुरोध गर्दै जी थ्री बिल्डर्स एण्ड डेभलपर्स प्रा.लि.ले रू.५२०,४२०।०४ को मु.अ.कर समायोजनको प्रमाण पेश गरेको र बाँकी रू.६१,६५३।१३ बराबरको मु.अ.कर भ.न.पाले सो ठेकेदारबाट कट्टी गरीराखेको रकमबाट आन्तरिक राजश्व कार्यालयमा मु.अ.कर जम्मा गरेको प्रमाण पेश गरिएको र रू.१५,१३३।३० बराबरको मु.अ.कर म.ले.प. प्रतिवेदनमा गलत अंक उल्लेख गरेको कारण बढी देखिएको हुँदा सो बढी लेखिएको मु.अ.कर समेत सच्याई बेरूजु फछ्यौट गरी म.ले.प.को कार्यालयलाई लगत कट्टी गरिदिनु हुन अनुरोध गर्ने निर्णय गरियो ।

३. आ.व.२०७४।०७५ को महालेखा परिक्षकको कार्यालयको लेखा परीक्षण प्रतिवेदनको दफा नं.२५ मा भ.न.पा.ले धरौटी फिर्ता गर्दा मू.अ.कर समायोजन बेगर धरौटी फिर्ता गरेको भनी रू.१८,७८,१०१।७५ (ओम मंगलमुर्ति ११५,०००।, सिद्धि हार्डवेयर सेन्टरारू.८७९,७०५।, तुल्सी कन्सट्रक्सनारू.८८३,३९६।७५) बेरूजु उल्लेख भएको सम्बन्धमा भक्तपुर नगरपालिकाको लेखा समितिको बैठकमा पेश गरी छलफल, विश्लेषण तथा छानबिन गर्दा मिति २०७६।३।२ गते ओम मंगलमुर्ति कन्सट्रक्सन प्रा.लि.ले आन्तरिक राजश्व कार्यालयको चलानी नं १५१३३ बाट मु.अ.कर समायोजनको प्रमाण पेश भएको सोको प्रतिलिपि संलग्न गरिएको प्रमाण प्राप्त भएकोले बेरूजु नियमित गर्ने, सिद्धि हार्डवेयर सेन्टरारू.८७९,७०५। र तुल्सी कन्सट्रक्सनारू.८८३,३९६।७५ गरी जम्मा रू.१७,६३,१०१।७५ को कर चुक्ता प्रमाण पेश गरेको आधारमा धरौटी फिर्ता गरेको देखिएकोले हाल एकपटकलाई सो दफाको बेरूजु रू.१८,७८,१०१।७५ फछ्यौट गरी म.ले.प.को कार्यालयलाई लगत कट्टी गरिदिनुहुन अनुरोध गर्ने निर्णय गरियो ।

३. भक्तपुर नगरपालिकाको साविक मापदण्ड अनुसार निर्माण भएका घर/भवन निर्माण सूचिकरण सम्बन्धी कार्यविधि - २०७६ विधायन समितिबाट कार्यपालिकामा पेश भए बमोजिम नगरसभामा पेश गर्ने निर्णय गरियो ।



